



திராவிடத்தால் வாழ்கிறோம்

908

எழுத்து: கோவி.லெனின்
ஒலியம்: கி.சொக்கலிங்கம்



‘மைனாரிட்டி’ தி.மு.க.

மரு.எஸ்.ஏ.எஸ்.ஹபிசுல்லா

21

தி.மு.க.வுக்கும் சிறுபான்மையினருக்குமான உணர்வுப்பூர்வமான உறவையும் உரிமைச் செயல்பாடுகளையும் விவரிக்கும் தொடர்

தமிழ்நாட்டின் வரலாற்றை இருகூறுகளாகப் பிரிக்க வேண்டுமென்றால், சுயமரியாதை இயக்கத்திற்கு முன்பு - பின்பு என்றுதான் பிரிக்கவேண்டும். அந்த சுயமரியாதை இயக்கத்தின் வரலாறும், பெரியாரால் தொடங்கப்பட்ட ‘குடி-அரசு’ இதழின் வரலாறும் வேறு வேறல்ல. திராவிட இயக்கத்திற்கும் இஸ்லாமியர்களுக்குமான உறவு எப்படி உருவானது, வலுப்பெற்றது என்பதை அறிந்துகொள்வதற்கு ‘குடி-அரசு’ இதழின் வழியே ஏராளமான சான்றுகள் உள்ளன.

1925-ஆம் ஆண்டில் ‘குடி-அரசு’ இதழ் உருவாவதற்கு இரண்டு ஆண்டுகளுக்கு முன்பு, அப்படியானதொரு இதழைத் தொடங்க வேண்டுமென்ற சிந்தனையில் பெரியார் இருந்தார். இதழ் பற்றிய அவரது எண்ணவோட்டத்தில் சிறுபான்மைச் சமூகம் விரும்பும் ‘சகோதரத்துவம்’ என்பதும் நோக்கமாக இருந்தது. 15.05.1927 குடி-அரசு இதழில் இதுதொடர்பாக எழுதியுள்ள பெரியார், “நமது நாட்டு மக்களுக்குள் சுயமரியாதையையும், சமத்துவத்தையும், சகோதரத்துவத்தையும் உண்டாக்கி, ‘குடி-அரசு’ என்னும் பத்திரிகையை ஆரம்பிக்க வேண்டும் என்பதாக, முதன்முதலில் நானும் எனது நண்பர் ஸ்ரீமான் தங்கபெருமாள் பிள்ளையும் 1922-இல் கோயம்புத்தூர் ஜெயிலில் சிறைவாசம் செய்யும்போதே நினைத்தோம்” என்று குறிப்பிட்டுள்ளார்.

‘குடி-அரசு’ இதழ் பங்களிப்பு!

அந்த சகோதரத்துவத்தின் வெளிப்பாடுதான் இஸ்லாமிய சமூகத்திடம் அவர் காட்டிய அன்பு. 1925-ஆம் ஆண்டு முதல் 1949-ஆண்டு வரை பல்வேறு சமூகங்கள், சாதிகள், மதங்களைச் சேர்ந்தவர்களும், பெண்களும் ‘குடி-அரசு’ இதழில் கட்டுரைகள் எழுதியுள்ளனர். அதில் இஸ்லாமிய சமூகத்தைச் சேர்ந்தவர்களும் பலர் உள்ளனர். இக்பால் அலிஷா, கலீஃபுல்லா, எஸ்.ஏ.கே.உய்யதுல்லா, கோவை எம்.ஏ.ரஹ்மான், கோவை கே.எம்.ஹனீப், எஸ்.கே.முஹம்மத் ஹனீப் சாகிப், பி.எம்.அப்துல் மஜீது, கோவை கே.எஸ்.முஹம்மன், ஹுசைன், ஏ.எம்.அஸ்ஸம், ஏ.எம்.யூசுப் மரைக்காயர், காயல் எஸ்.கே.சுலைமான், நாகூர் ஜராப் எஸ்.ஏ.முகம்மது, ரஹியா மரைக்காயர், கே.முஹம்மத் இஸ்லாமியல், விருத்தாசலம் எஸ்.ஏ.ரஹ்மான், வா.மு.அரகீம், திருவாரூர் ஷெரீஃப், கல்லிடை டி.எம்.பீர் முகம்மது, திருவாரூர் ஷெரீஃப், எஸ்.டி.பாட்சா என இஸ்லாம் சமூகத்தைச் சேர்ந்த பெரும் பட்டாளமே ‘குடி-அரசு’ இதழில் கட்டுரைகள் தீட்டியுள்ளனர்.

1938-இல் நடைபெற்ற கும்பகோணம் முஸ்லிம் மாநாடு, 1939-இல் நடைபெற்ற பட்டுக்கோட்டை தாலுகா முஸ்லிம் லீக் முதலாவது அரசியல் மாநாடு, 1940-இல் நடைபெற்ற ஆம்பூர் முஸ்லிம் லீக் மாநாடு, விழுப்புரம் தென்னாற்காடு முஸ்லிம் லீக் 3-வது அரசியல் மாநாடு உள்ளிட்ட சில

மாநாடுகள் குறித்த செய்திகளையும் ‘குடி-அரசு’ இதழில் பெரியார் பதிவு செய்திருக்கிறார். இஸ்லாமிய அமைப்புகளின் விழாக்கள், பொதுக்கூட்டங்கள், மாநாடுகளில் பெரியார் பங்கேற்ற செய்திகளும், இஸ்லாம் மார்க்கம் குறித்த பெரியாரின் கருத்துகளும் ‘குடி-அரசு’ இதழில் தொடர்ச்சியாக பதிவு செய்யப் பட்டுள்ளன.

கடவுள் மறுப்புக் கொள்கையாளராகவே பெரியாரை அணுகும் பலருக்கு, ‘இன இழிவு நீங்கிட இஸ்லாமே நன்மருந்து’ என பெரியார் கூறியது ஏன் என்று ஆராய்ந்தாலே,

இஸ்லாமியர்கள் தாக்கப்படும் சம்பவங்களைத் தொலைக்காட்சிகளில் பார்க்கிறோம். ‘பகவதை எதிர்ப்பு’ என்ற போர்வையில், சங் பரிவார்கள் நடத்தும் கும்பல் தாக்குதல்கள் பாசிச பா.ஜ.க. ஆட்சியில் பன்மடங்கு பெருகியிருக்கின்றன. சர்வதேச சமூகமே அச்சம் தெரிவிக்கும் அளவுக்கு, ஆபத்தாக மாறியிருக்கிறது இந்த கும்பல் தாக்குதல். ஆனால், இப்பிரச்சினை 100 ஆண்டுகளுக்கு முன்பும் இருந்திருக்கிறது என்பதை ‘குடி-அரசு’ இதழ் மூலம் அறிய முடிகிறது.

இதுகுறித்து 01.07.1926 குடி-அரசு இதழில்



திராவிட இஸ்லாமிய மரபின் நாற்றங்கால் ‘குடி-அரசு’

பெரியாருக்கு பிரச்சினை கடவுளிடம் அல்ல என்பது விளங்கும். ‘ஒரு மனிதன், தான் மாலை 5 மணிக்கு இஸ்லாம் கொள்கையை ஏற்றுக்கொண்டதாகச் சொல்லி, 5.30 மணிக்கு, தீண்டாதவன் என்கின்ற இழிவிலிருந்து மீண்டு, தெருவில் நடக்க உரிமை பெற்று மனிதனாக முடியும்’ என்று 02.08.1931 ‘குடி-அரசு’ இதழில் குறிப்பிட்டுள்ளார். ஆக, சாதி இழிவில் இருந்து ஒருவரை விடுவித்து, அவர்களின் சுயமரியாதையைக் காக்கும் உடனடி நிவாரணியாக இஸ்லாம் உள்ளது என்பதை பெரியாரின் கருத்தாக இருந்தது.

நபிகள் நாயகம் விழாவில், பெரியார் பங்கெடுத்து வந்தார், அவர் வழியை அண்ணாவும், கலைஞரும் பின்பற்றினார்கள் என்பதை, ஏற்கெனவே குறிப்பிட்டுள்ளோம். 28.07.1931-இல் சாத்தான்குளத்தில் நடைபெற்ற விழாவில் பேசிய பெரியார், “திரு.முகம்மது நபியைப் பற்றி யார் எப்படி நினைத்துக் கொண்டாலும், நான் அவரை ஒரு மனிதர் என்றும், மனிதரைப் போலவே தாயும் தகப்பனும் கூடி கருத்தரித்துப் பிறந்தவர் என்றும் கருதித்தான் அவரால் செய்யப்பட்டதாகச் சொல்லும் விஷயங்களில் அனேகத்தை நான் புகழ்கிறேன். அதற்காகவே அவரையும் நான் பாராட்டுகிறேன். அப்படிச் சொல்லப்படு பவைகளே அந்த மார்க்கத்திற்கு ஒரு பெருமை என்றும் நினைக்கிறேன். ஆனால், மற்ற மதத்துக்காரர்களோ தங்கள் மதத் தலைவரை ஒரு மனிதர் என்றாலே, கோபித்துக் கொள்கிறார்கள்” என்று பேசினார்.

இன்றைக்கும் வட இந்தியாவில் மாட்டுக்கறி வைத்திருந்தார்கள் என தாழ்த்தப்பட்டவர்கள்,

திராவிட இயக்கத்திற்கு, இயக்கமும் ஏடும் வேறு வேறல்ல. இயக்கம்தான் ஏட்டை நடத்தியது, ஏடுதான் இயக்கத்தை வழிநடத்தியது.

எழுதியுள்ள பெரியார், “இந்துக்களுக்கு எப்படி ஒரு ஆட்டையோ, கோழியையோ, பன்றியையோ விலை போட்டு வாங்கி வளர்த்து கொண்டு தின்பதற்கு பாத்தியமுண்டோ அதே போல் முஸ்லிம்களுக்கும் பகவையோ, ஆட்டையோ, கோழியையோ விலை போட்டு வாங்கிக் கொண்டு தின்னப் பாத்தியமுண்டு. மாடு சாப்பிடுவதும் மாட்டைக் கொல்வதும் நமது தேசத்தில் முஸ்லிம்கள் மாத்திரம் செய்யவில்லை. நமது நாட்டில் பஞ்சமர் என்று சொல்வோரில் கோடிக்கணக்கான பேர்கள் அப்படியே செய்கிறார்கள். நாம் இப்போது எந்த அரசாங்கத்தின் கீழ் இருக்கிறோமோ அந்த அரசாங்கமே (ஆங்கிலேய அரசு) மாடு தின்கிற வகுப்பைச் சேர்ந்த வர்கள்தான்” என்று மிக எளிமையாக இப்பிரச்சினையை விளக்கியவர் பெரியார்.

இஸ்லாமிய ஆதரவு

ஒடுக்கப்பட்டோரின் சுயமரியாதைக்காக மட்டும் அல்லாமல், அரசியல் சார்ந்தும் பெரியாரின் இஸ்லாமிய ஆதரவு நிலைப்பாடு சற்றே வியப்பைத் தருவதாகும். “ஏனெனில் கல்வியிலும், சமூகத்துறையிலும் பொருளா தாழ்த்திலும் அரசியலிலும் பிற்படுத்தப்பட்டு, தாழ்த்தப்பட்டு கிடந்த மக்கள் முன்னேற்றமடைய முயற்சிக்க வழிகாட்டியவர்கள், முதன்முதல் முஸ்லிம்களேயாகும். எனது தோழர் கலீஃபுல்லா சாயுபு அவர்கள் சுயமரியாதை இயக்கத்துக்கு 1,500 வருசத்துக்கு முன்பே வழிகாட்டியது இஸ்லாம் என்றார். ஜஸ்டிஸ் இயக்கத்துக்குக் கூட 35 வருசத்துக்கு முன்னமேயே வகுப்புவாரிப் பிரதிநிதித்துவத்திற்கு வழிகாட்டியவர்கள் முஸ்லிம்களேயாகும். அதாவது முஸ்லிம் லீக்கேயாகும்” என்று 05.12.1937 தேதியிட்ட ‘குடி-அரசு’ இதழில் பெரியாரின் பேச்சு பதிவாகியிருக்கிறது.

இவ்வாறு ‘குடி-அரசு’ இதழ் முழுக்க பெரியாரின் இஸ்லாமியச் சார்பும், இஸ்லாமியர்களை அரவணைத்த மாண்பும் வெளிப்பட்டுக்கொண்டே இருக்கிறது. ‘விடுதலை’, ‘திராவிட நாடு’, ‘மாலமணி’, ‘நம் நாடு’, ‘முரசொலி’ வரை அந்த மாண்பும், மனிதநேயமும் தொடர்ந்தன. தொடர்கிறது... ஏனெனில், திராவிட இயக்கத்திற்கு, இயக்கமும் ஏடும் வேறு வேறல்ல. இயக்கம்தான் ஏட்டை நடத்தியது, ஏடுதான் இயக்கத்தை வழிநடத்தியது.

ஆதாரத்துடன் வெளிப்பட ஓரவஞ்சனை!

‘பள்ளிக்கல்விக்கான ஒருங்கிணைந்த திட்டத்தில், எந்தெந்த மாநிலங்களுக்கு எவ்வளவு நிதி கொடுத்திருக்கிறீர்கள்?’ என கழகத்தின் கோவை நாடாளுமன்ற உறுப்பினர் கணபதி ராஜ்குமார் நாடாளுமன்றத்தில் எழுப்பிய கேள்விக்கு, ‘தமிழ்நாட்டுக்கு எந்த நிதியும் ஒதுக்கவில்லை’ என ஒன்றிய கல்வி அமைச்சகம் பதில் அளித்துள்ளது.

ஒன்றிய கல்வி அமைச்சகத்தின் இணை அமைச்சர் ஜெயந்த் சவுத்ரி அளித்துள்ள எழுத்துப்பூர்வமான பதிலில், தமிழ்நாடு, கேரளம், மேற்கு வங்கம் ஆகிய மாநிலங்களுக்கு எந்த நிதியும் ஒதுக்கப்படவில்லை என்பது தெரிய வந்துள்ளது.

உத்தரப் பிரதேச மாநிலத்துக்கு ரூ.6,264 கோடி, பீகார் மாநிலத்துக்கு ரூ.4,217 கோடி, மத்தியப் பிரதேசத்துக்கு ரூ.3,434 கோடி, ராஜஸ்தான் மாநிலத்துக்கு ரூ.3,090 கோடி என ஒன்றிய அரசு ஒதுக்கியுள்ளது. ஒடிசா, ஆந்திரா, ஜார்கண்ட் உள்ளிட்ட மாநிலங்களுக்கு தலா ஆயிரம் கோடி ரூபாய்க்கு மேல் நிதி ஒதுக்கீடு செய்யப்பட்டுள்ளது. இந்த மாநிலங்கள் எல்லாம் பாரதிய ஜனதா கட்சி மற்றும் அதன் கூட்டணிக் கட்சிகள் ஆளும் மாநிலங்களாக உள்ளன. அதேநேரத்தில், தமிழ்நாடு, கேரளா, மேற்கு வங்கம் ஆகிய மாநிலங்களுக்கு எந்த நிதியும் அளிக்கவில்லை என்பதை, ஒன்றிய அரசு எழுத்துப் பூர்வமாக தெரிவித்துள்ளது.

கூட்டாட்சித் தத்துவத்தின்படி மாநிலங்களிடமிருந்து பெறும் நிதி வருவாயை, அனைத்து மாநிலங்களுக்கும் பிரித்து அளிக்க வேண்டியது ஒன்றிய அரசின் பொறுப்பு. ஆனால் கல்விக்கான நிதி ஒதுக்கீட்டினை ஒன்றிய அரசு நிறுத்தி வைத்துள்ளதற்காக, புறக்கணிக்கப்படும் மாநில அரசுகள் போராடி வருகின்றன. ‘ஒருங்கிணைந்த கல்வித் திட்டம்’ என்கிற பெயரில், ஆரிய கொள்கைகளைப் புகுத்துவதை, தமிழ்நாடு அரசு ஏற்கெனவே கண்டித்துள்ள நிலையில், ஒன்றிய அரசின் ஓரவஞ்சனை ஆதாரபூர்வமாக வெளிப்பட்டுள்ளது.

ஃப்ளாக்ஸ்பேக்



கா.முருகேசன்

முத்தமிழறிஞரிடம் வற்ற வாழ்த்து!

2014-ஆம் ஆண்டு டிசம்பர் மாதம் சென்னை, கோபாலபுரம் இல்லத்தில் முத்தமிழறிஞர் கலைஞர் அவர்களைச் சந்திக்கும் வாய்ப்பைப் பெற்றேன். அப்போது, எனது கல்லூரி மில் நான் பெற்ற பரிசுகளை அவரிடம் காட்டி அதன் பின் அவருடன் எடுத்துக்கொண்ட புகைப்படம் இது. இன்றைக்கு இளைஞர் அணித் துணை அமைப்பாளராக கழகப் பணியாற்ற, அன்றைக்கு அவர் அளித்த ஊக்கம், பெரும் உந்து சக்தியாக இருக்கிறது.

- கா.முருகேசன் பி.இ. துணை அமைப்பாளர், மாவட்ட இளைஞர் அணி, சேலம் மேற்கு.



இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அவைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸாப் எண் : 90033-24473 மின்னஞ்சல்: youthwing@dmk.in

திருப்பூர் கணேசன் குடும்பத்திற்கு வீடு!

1960-ஆம் ஆண்டு, ‘திராவிட நாடு’, ‘விடுதலை’ வார விழாவுக்கான கொடி, தோரணங்கள் கட்டும் பணியில் ஈடுபட்டிருந்த செல்வரேன், திருப்பூர் கணேசன் உயரமான கம்பத்திலிருந்து கால்தவறி விழுந்து உயிரிழந்தார். அவருடைய குடும்பத்திற்காக அன்றைய மதிப்பில் ரூ.5,000 மதிப்புள்ள வீடு வாங்கப்பட்டது. அதற்கான பத்திரத்தை திருப்பூரில் நடைபெற்ற பிரம்மாண்டமான பொதுக்கூட்டத்தில் கணேசனின் துணைவியார் கிருஷ்ண வேணி அவர்களிடம் வழங்கினார் பேரறிஞர் அண்ணா.